

సౌందర్యము

౧

పండిత బదరీప్రసాద్ శుక్లా చాలాగొప్పవాడు, మర్యాదస్తుడు, పిల్లజమీదారు. అయిదారువూళ్లు ఆయన చేతిక్రింద వుండేవి. ఆయనకు వకకుమార్తె వకకుమారుడు. కుమార్తెకు 14 సంవత్సరములు. ముదుసలితల్లి, ఆయనభార్య, ఇంకా గుమాస్తాలు నాఖరుకలసి 15 మంది.

౨

ఆయనకుమార్తె లీల చాలా తెలివితేటలుగలపిల్ల. ఇంగ్లీషు మాదవఫారసు ప్యానుఅయినది. సంగీతము, చేతిఅల్లకలు, నుట్టుపని, వినోదములయినపనులు చాలా వరకు నేర్చుకొన్నది. లీల చిన్నతనములో మకూచ కముపడటవల్ల శరీరము గుంటలుపడి దేహసౌందర్యము చెడగొట్టెను. కాని కళ్ళు, ముక్కు, మొగము చాలా తీరుగా వున్నవి. బదరీప్రసాదుగారికి రాత్రి పగలు యిదేవిత. 14 సంవత్సరములకన్య. ఎక్కడా వరుడు దొరకలేదు. చూస్తూ చూస్తూ పేదవాడికి, మూరుకుకి యివ్వలేదు. తెలివైననుగ్రాడికి, చదువుకున్నవాడికి యిద్దామంటే దబ్బుదాహము అధికముగా వుండేది. అది తీర్చుటకు సిద్ధపడితే పిల్లపోటో చూస్తాము పంపమనికోరేవారు. అదిచూచి బాగులేదని తిరిగి పంపివేస్తూవుండేవారు. యీసంగతి చూచి ఆయనకు నిద్రాహాసములు మందగించినవి.

౩

ఒకనోజున సాయంకాలము 5 గంటలకి బదరీ ప్రసాద్ వాకిటిలో నాలుకుర్చిపై కూర్చొని వార్తాపత్రిక చదువుచుండెను. అంతట ఆయనతల్లి కోడలుని వెంటబెట్టుకొని వచ్చి అక్కడ కూర్చొని "నాయనా! బదరీ! యీడువచ్చినపిల్లను యింట్లో పెట్టుకు యీలా వూరుకుంటే యేలాగు?" అని ప్రశ్నించెను. బదరీ (చదువుచున్న పత్రికను ప్రక్కననువుంచి) "నేనేమి

శ్రీమతి దేవులపల్లి జగదంబగారు

చేనేడమ్మా! ఎంతప్రయత్నముచేశినా పిల్లపోటో చూచి యెవరూ యిప్పపడకుండావున్నారు."

తల్లి:—యే, మనపిల్లకు గుడ్డా, సొట్టా యిప్పపడక పోవడమునకు? ఆ మచ్చలేకదా! అవి లేకపోతే రత్నంలాంటిది పిల్ల.

బదరీ:—ఆమచ్చలుచూచే పప్పుకుండావున్నారు. యిప్పటికాలపుయువకులు విద్యాబుద్ధులు, తెలివితేటలు చూడరు యెంతసేపు వైతోలుచూచి డ్రమపడతారు.

తల్లి:—యేదో ఆలోచించి వెంటనే పెళ్లిచేస్తే గాని లేకపోతే కొంపమునుగుతుంది" అని చెప్పి వెడలి పోయెను. ఆయన కొంతసేపు అట్లు కూర్చొని దీర్ఘాలోచన మొదలుపెట్టెను. యేమి పాలుపోవడము లేదు. యంతలో అకస్మాత్తుగా ఆయనకు వకసంగతి జ్ఞప్తివచ్చెను. "పోటోను రిటచ్చి (Retouch) అనగా దిద్దించి పంపిన కార్యము సాధింపవచ్చును. గాని మోసముకాదా! మర్యాదపోదా! తరువాత పిల్ల యేమి బాధలుపడునో!" అని విచారించెను. "అలాగు చెయ్యకపోతే మరీపెళ్ళికాదే!" అని కొంతసేపు తర్క వితర్కములుచేసి "వైవాహికములందు అబ్బములాడినను తప్పలేదు. మనవారందరిలో పనిపాలె. పెళ్ళి శృలో కబుర్లు రూపాయికి పావలాలే నిశ్చయం. అని సిద్ధపడకుకొని పోటో రిటచ్చి (Retouch) చేయించి పంపుటకు నిశ్చయించుకొనెను. అప్పుడే యిదివరకు చాలామందికి పోటో పంపడము తిరిగి రావడము అయినది. వారికి పంపుతే నమ్మరు, అందుచే కొత్త సంబంధము మాట్లాడి యీపోటో పంపాలి" అని నిశ్చయించెను. అంతట హృదయభారము తగ్గి భోజనమునకు లేచెను.

౪

సాలిగ్రామ్ ఇంటరుసీనియరు చదువుచున్నాడు. బుద్ధిమంతుడు, అమాయకుడు. తల్లిదండ్రులకు యేక

పుత్రుడు. విశేషము ఆస్తిలేదు. మామూలుగృహస్తులు. తల్లి యేలా చెప్పితే ఆలా నడచుటటాడు. పిల్లనాని బుద్ధివిశేషములు విని ఆస్తి లేకపోతేమానె, మనపిల్లకి తగినవరుడు అని నిశ్చయించి పురోహితుని ద్వారా కబురుపెట్టెను. జన్మవలసినమాటలు జరిగినవి. నాలువేలు కట్టుము, తక్కిన లాంఛనములు జరుపుటకు వప్పుకొనిరి. పిల్లపొట్లో పంపమనికోరిరి. "రిటచ్చి (Retouch) చేయించిన పొట్లో పంపిరి. వియ్యపురాలు, వియ్యంకులు చాలా సంతోషించిరి. పిల్ల చక్కనిది. విశేషకట్టుముతోకూడా వచ్చుచున్నది అని కుమారునకు చెప్పి పొట్లోను చూపించిరి. చాలా సంతోషించినాడు. పెళ్లి యధావిధిగా జరిగిపోయినది. బదరీప్రసాదు, భార్య యేలోపము రానీయక చాలాడబ్బు ఖర్చుచేసిరి. పెళ్ళిమాడురోజులు వధువు ముఖముమీద ముసుగుతీయలేదు. అయిదవరోజు పిల్లను, పెళ్ళివారిని అంపకముపెట్టెరు. పిల్లకి చాలా సాకెసామాను వగయిరా పెట్టిరి. యిన్నాళ్లు పెంచి అత్తవారింటికి పంపిస్తాయున్నా తల్లి తండ్రి కంట తడిపెట్టి, పిల్లకు చాలాబుద్ధులు చెప్పి పంపెరు. పెళ్ళికుమారుడు గారిగ్రామము చేరి. చూచుటకు యిరుగుపొరుగుఅమ్మలక్కలంతా చేరెరు. లీలత్తగారు వూళ్లోవాళ్ళకి తనకోడలును చూపుదామని లీలమునుగు తీసింది. కోడలుముఖము చూచి లెల్లపోయినది. "మనకు పొట్లో పంపిన పిల్లముఖము యిదేనా" అని తనకనులను తాను నమ్మకపోయెను. చూడడమునకు వచ్చినవారిలో గుసగుసలు పుట్టెను. "కళ్లుపెద్దవి. అందమైనముఖమే గాని ముఖముపై స్ఫటికపువచ్చులు లేకుంటే చాలాబాగుండును" అని ఒకతె రిమార్కుప్యానుచేశినది. "యేమిటో! సంసారికి చక్కదన మెందుకు!" అని మరివొకతె సరిపుచ్చినది. యేమైనను లీలత్తగారికి బోధపడలేదు. వెంటనే "పెనిమిటిదగ్గిరకు పోయి;" చూచేరా! బియ్యాలవారు మనలను యెంత మోసపుచ్చినారో! వారు పంపిన పొట్లో యీపిల్లవలె యున్నది గాని క్రత్యక్షముగా చూస్తే యీపిల్లముఖమునిండా మశూచకపు వచ్చలే!

పొట్లో యెంతోశుద్రముగాయున్నది. యీమాయ మేమిటి?" అనెను. ఆయనకూడా వారిమోసమునకు చాలా ఆగ్రహము తెచ్చుకొనెను. గాని జరిగినదానికి విచారించిన లాభములేదని గ్రహించి, భార్యతో "సంసారులకు చక్కదన మెందులకు? ఆపిల్ల పుట్టింటివారు చాలాసొమ్మును మనవిషయమై ఖర్చుచేసినారు. మనం పిల్లపొట్లో కోరితే పంపినారు. చూచుకొని మనం అంగీకరించినాము. నీవుగాని, నేనుగాని, మనకుర్రవాడుగాని, యెవరమైన స్వంతముగా పోయి చూడకపోవుట మనపొరపాటు. యిప్పుడు అల్లరిపెట్టుట మర్యాదగాదు" అని భార్యను సమర్థించెను. యీ సంజాయిషి ఆమెకు నచ్చలేదు. యింకా మనస్సు తృప్తిలేదు. తనకుమారుడు వచ్చినవెనుక ఆయనకు చెప్పి ఆపిల్లను యేలిననని, తిరిగి పెళ్ళిచేస్తానని, వారు చేసినమోసమునకు ప్రతిఫలం చేస్తానని చిందులుతొక్క మొదలుపెట్టెను. సాలిగ్రామతండ్రికి తిరిగి పెళ్ళిచేయుటకు యెంత మాత్రము యిష్టములేదు. కాని భార్యతో వేగలేక పూరుకొనెను. ఆసాయంకాలము కొడుకుతో తల్లి సంగతియావత్తూ చెప్పి తిరిగి పెళ్ళికూడాచేస్తానని చెప్పినది. కొడుకు, భర్త తనచేతులలో వున్నారు. ఇంక ఆవిడఆటలు సాగకయేమిచేస్తాయి! గాని పాపము లీలగతి ముందు యేలానున్నదో!

౧

రాత్రి 9 గంటలకు సాలిగ్రామ మంచముపైకూర్చొని ఆలోచిస్తాయుండెను. మంచినుందరుడు, యవ్వనుడు, చదువుకున్నవాడు, చక్కని తెలివితేటలుగలపిల్లను వివాహముచేసుకుందామనివుద్దేశముతోయుండేవాడు. లీలపొట్లో చూచి యివిఅన్నియు కుదిరినవని చాలా సంతోషించి, కార్యభాంము తల్లిదండ్రులపై విడిచిపెట్టెను. తిరిగి పొట్లోను యెగాదిగా చూస్తూ మంచముపైకూర్చొనెను. యింతలో పనులన్నీసరిపెట్టుకొని లీలగదిలోనికివచ్చి క్రేగంట పెనిమిటిని చూచెను. ఆమె వచ్చిన చడి తెలిసియు భర్త ముఖముయెత్త

తనవైపు చూడకపోవుట యేదో అగ్రహకారణమని గ్రహించి తలవంచుకుని నిలువబడియుండెను. సాలిగ్రాము మంచముదిగి లీలదగ్గరకు పోయి, తనచేతిలోవున్న పొటోను, ఆమెముఖమును పరీక్షించెను. మిక్కిలికోపముతో ఆమెముఖమువైపు తీక్షణముగా చూచుచుండెను. లీల భయకంపిత హృదయముతో కనులనీరు గ్రమ్ము, తలవాల్చియుండెను. అంతట సాలిగ్రాము యిట్లు సంభాషించెను :—

సాలిగ్రాము :—మీ నాన్నగారు మాకు పంపిన పొటో నీది కాదు. అది యెవరిది?

లీల :— నాకేం తెలుసు? యెవరిదో!

సాలి :— నీకు తెలియకుండా నీతండ్రి యీ మోసము చేసినా? నేను నమ్మను.

లీల :— సత్యము చెప్పుచున్నాను. నాకేమి తెలియదు. పెళ్ళిమందు నాకు పొటోతీయించినారు. అంతకంటే నాకు తెలియదు.

సాలి :— (తనచేతిలోవున్న పొటోను ఆమెకు చూపి) ఇది మాకు పంపేరు. యిది నీదేనా?

లీల :— (తలవంచుకొని పొటో చూచి) ఇది నాదేనా?

సాలి :—నీదే అని మీనాన్న పంపేరు. అని (లీల మొగమును, పొటోను, రెండు నిదానించి చూచి), నిశ్చయముగా యిది నీదేగాని పొటోను(Retorch) దిద్దించినారు. ఇది చాలామోసం. ఇట్లు చేయుటలో మీనాళ్ళ వృద్ధేశము యేమి? అని (ఆ పొటోను ఆచ్చట పారవేసి వెళ్ళిపోయెను.)

లీల :— (భర్తవైపు చూచి, నిరాశతో) తప్పు యెవరివల్లను లేదు. నా కురూపితనమే కారణము. అని నాతలంపు. అని జవాబు చెప్పెను.

సాలి :—(పొటోతీసి మేకుకు తగిలించి)నీ తండ్రి చాలా అనుచితమైనపనిని చేసినాడు. నీ నిజమైన పొటో పంపవలసినది.

లీల :— (మాట్లాడలేదు.)
సాలి :— అటువంటి మర్యాదస్తుడు, పెద్దమనిషి యిట్టి నీచకార్యము చేయరాదు.

లీలకు బేబారువైతిపోయి నోట మాటరాలేదు. ముందు తనగతి యెట్లున్నదో అని దైవముపై భారము వైచి నేలకూలబడెను. ఈసంగతి శోభనమునాటి రాత్రి జరిగెను.

౩

తెల్లవారగనే తల్లి పుమారుని చూచి, “కోడలు వచ్చినదా?” అని ప్రశ్నించెను. సాలిగ్రాము జవాబు చెప్పలేదు. తలవంచుకొని వెడలిపోయెను. కుమారునికి యిష్టములేదని గ్రహించి మళ్ళి పెళ్ళిచేస్తాను. అని చాటుట మొదలుపెట్టెను. యిట్లు నెలరోజులు గడచినది. ఇంక లీలసంగతి యెట్లుండంటే భర్తకు ఆమెయందు ప్రేమలేదు. ఆమెతో విశేషము మాట్లాడలేదు. గాని, ఆమెమాత్రము పెనిమిటికి అన్ని పనులు అతిశ్రద్ధాభక్తులతో జరుపుచుండెను. అంతే గాక యింటిపనులుయావత్తూ మిగుల జాగరూకతతో చేయుచు అత్తమామలయందు అతిభక్తితో తనతల్లిదండ్రులవలె చూచుకొనుచుండెను. యింత సాధుశీల భూమివై యున్నదా! అప్పుట్లు మనులచుండెను. యిదిఅంతాచూచి సాలిగ్రాముకోపము పటాపంచలై పోయెను.

ఒకరోజు రాత్రి సమయమున సాలిగ్రాము యేవోకాగితములు వ్రాసుకొనుటకు తనగదిలోనికి వచ్చెను. లీల తనమంచముపై బోర్లపడుకొనివుండెను. ఆయన రా వేగమేలేచి నిభచుని తలవంచుకొన్నది. సాలిగ్రాము దగ్గరకువచ్చి “ఒంట్లో బాగులేదా?” అని ప్రశ్నించెను.

లీల :—(మాట్లాడలేదు.)
సాలి :—“మొగము యెత్తిచూడు” అని తన చేతితో గడ్డముపట్టుకొని వైకెత్తెను. కండ్లవెంట నీరుగారుచున్నది. కండ్లెర్ర గా చింతనిప్పులవలె నున్నవి. తలవెంట్లుకలు చెదరివున్నవి. చెక్కిళ్లు

కన్నీళ్లతో తడసియున్నవి. యీ వైఖరి చూచి స్నేహపూర్వకముగా, “యేం, యేడుస్తూయున్నావు, యేం కలగున్నావు?” అని ప్రశ్నించెను.

శ్రీల: తిమాటలు విని మరింత వెక్కిరిచెక్కిరి యేడువ మొదలుపెట్టెను.

సాలి:—(ఆశ్చర్యముతో శ్రీలతలపై చేయవేసి నిమరుచు) “సంగతేమిటో చెప్పకుండా యెందుకు యేడుస్తావు యేమివచ్చినది. నా కేమీ బోధపడ లేదు సంగతి చెప్పు.”

శ్రీల:—(యేడుస్తూ) నేను చచ్చిపోతాను. ఆలా క్షేత్రే తెరిపి.

సాలి:—యేమి! కారణము చెప్పు.

శ్రీల:—(కళ్లుతుడుచు కొంటూ) మధ్యాహ్నము అత్తగారు యిరుగుపొరుగు స్త్రీలతో నేను కురూపి ననియు, మోటుదాని ననియు మీకు తిరిగి మంచి చక్కనిదాన్ని, బుద్ధిమంతురాలిని పెళ్ళిచేస్తానని, మా వాడికి యీ అందవికారమైన దయ్యన్ని కట్టేరు దీన్ని పదిలిపించుకోవాలి, మా వాడికి చక్కనిపిల్ల దొరకదా, అని యిటువంటి పలుకులు! నెలరోజు లాయ. ఐనలేక చెవులు రంధ్రములు పడుచున్నవి. యేమిచేసేది? భగవంతుడు నాకు అందకారము తెచ్చిపెట్టేడు నా చేతిలో పనికాదుకదా! యిప్పుడు బాగైపోవుటకు” అంటూ తిరిగి యేడుపు మొదలు పెట్టెను శ్రీల. సాలిగ్రామహృదయము కరగెను. శ్రీలయొక్క సత్ప్రవర్తన, సాధుశీలత, తనయడల భయ భక్తులు, నిత్యము తననేవ యేమరక చేస్తూవుండడము చూచి యిప్పుడిప్పుడే శ్రీలమీద ప్రేమ రాజొచ్చెను. ఇప్పుడు యీ సంగతి విని అతనిహృదయము కరగి యిట్లు ఆలోచించెను. ‘రూపము లేకపోవుట ఈమె అపరాధమా! గుణము మంచిదికాదా! కోవెలకు రూపము లేకపోయినను, దానిక్రావ్యకంఠమును బట్టే కదా దానిని ప్రపంచము అంతగౌరవించుచున్నది. హృదయసౌందర్యము చూడవలెగాని శరీరసౌందర్య ముతో నాకు ప్రసక్తిలేదు. కేవలము సౌందర్యమే యెంచి యిట్టిగుణవతిని, నిరపకాధిని అంధకారమున త్రోసిన ఈమెకు దిక్కెప్పుడు? నేను యీమెను నిశ్చయముగా ప్రేమించెదను.’ అని అనుకొని శ్రీలవైపు

చూచెను. శ్రీల యింకాయేడుస్తూనే యుండెను. శ్రీల యొక్క అమాయకత్వమునకు బాలినొంది సాలి గ్రామ దయతో “నువ్వు వ్యర్థముగాయేడుచున్నావు ఆమె అట్లు అనుకుంటే అనుకోనీ. ఆన్నమాత్రాన అయిపోయిందేమిటి?”

శ్రీల:—అవుతుంది. యెందుకవదు? నేను కురూపి దాన్ని. అనేకమంది పిల్లనిచ్చుటకు సిద్ధముగా యున్నారు.

సాలి:—సిద్ధముగానుంటే పెళ్ళిచేసుకొనుటకు యెవరు సిద్ధముగాయున్నారు?

శ్రీల:—మీఅమ్మగారు మీకు పెళ్ళిచేస్తానంటే మీరు చేసుకోరా?

సాలి:—లేదు. ఆమెకు బోధపడుస్తాను. నిన్ను యిటువంటిమాట లాడవద్దని, తిరిగిపెళ్ళాడవనిచెప్పాను. అని శ్రీలను శాంతపరిచి తల్లిదగ్గరకు పోయెను. తల్లిని చూచి “అమ్మా! నీ కోడలును యెందుకు నీవు అట్టి మాటలాడుతావు?” అని ప్రశ్నించెను.

తల్లి:—యేమిటన్నామరా నాయనా!

సాలి:—కురూపిదని నాకు తిరిగి పెళ్ళిచేస్తానంటూ వున్నావట.

తల్లి:—అవును. నీవు అంతచక్కనివాడివి, చదువు కున్నవాడివి, బుద్ధిమంతుడవు. నీకు అట్టిపిల్ల తగదు. గనుక చక్కనిపిల్లను చేస్తాను.

సాలి:—చదువుకున్నవాడిని, బుద్ధిమంతుడను కాబట్టే అటువంటి పాపకార్యము చేయుకూడదు. నాకు జబరదస్తీగా పెళ్ళిచేస్తావేమిటి?

తల్లి:—(విస్మయముతో) యేమిటి! నీవు పెళ్ళి చేసుకోవూ!

సాలి:—యెందుకు చేసుకోవాలి భార్యవుండగా?

తల్లి:—కురూపిగనుక. ఆమెతండ్రి మోసము చేసెను గనుక.

సాలి:—ఆమెదేహసౌందర్యముతో నాను బని లేదు. బుద్ధివిశేషత హృదయసౌందర్యముపరీక్షించెను. ఆమెతండ్రి చేసినమోసమునకు యేమియుయెరుగని ఆమెనుశిక్షించుట న్యాయముకాదు. “అడవిపండులు చేనుమేస్తే పూరపండులచెవులు కోయు”నట్లున్నది.

తల్లి:—బాగుంది! యెలా మారిపోయినావు!

సాలి:—మునుపటిమాదిరిగా దాన్ని నీవు అంటే నేను సహించలేను. వ్యర్థముగా అబలను బాధపెట్టుట

నాకు బాగుగా తోచలేదు. ఒక్కచక్కదనమే మనము చూడవలసినదా? లేక దానిసత్వవర్ణనమా? ఒకయేడాదినుండి అపిల్ల మనయంట యెట్టి భయభక్తులతో మెలగుచున్నదో కాసంత పరీక్షించవద్దా!

తల్లి:—(మూతి ముణుచుకొని) ఇంకా చుక్కనిది ఆవుతో మరీ పొంగిపోదువు గాబోలు నాయనా! యీ కురూపిదానిని పెట్టుకునే వెనక వేసుకొస్తూయన్నావు.

సాలి:—రూపము భగవంతునిసృష్టి గాని మనం పెట్టుకొన్నది కాదు. నేను పకవేళ కురూపినయితే మరొకకురూపిని పెళ్ళిచేసుకొంటానంటే నాకేలాగు వుంటుంది, నీకేలాగువుంటుంది? గనుక నాఆఖరు నిశ్చయమిదే. అది కురూపి, పెళ్ళి తిరిగిచేస్తానంటే నేను వప్పుకునేది లేదు. నాకు చాలా దుఃఖముగా యుంటుంది. అవమానముకూడాను.

అంతటితో తల్లి మాట్లాడలేదు. మరుచటిదినము లీలను కల్సుకొని సాలిగ్రాము యిట్లు ప్రసంగించెను. “యీరోజు నేను అందరిని ముఖ్యముగా మాతల్లి గారిని-నిన్నేమి అనవద్దని, అటువంటిమాటలు వినలేనని చెప్పితిని. ఇక నీయడల వారు అత్యచారముగా ప్రవర్తించరు.”

లీల:—పతివైపుమాచెను. ఆచూపులో ప్రేమ, కృతజ్ఞత యిమిడియున్నవి. అన్నదికదా! ‘సత్యముగా మీరు మర్యాద పెళ్ళిచేసుకోరా!’

సాలి:—యెందుకూ, కారణం?

లీల:—“నేను రూపవతిని గాకపోవుటచేత”(అని సిగ్గుతో తలవంచుకొనెను)

సాలి:—(ఆమెను దగ్గరకుతీసుకొని ఆలింగనము చేసుకొని ప్రేమపూర్వకముగా తలనిమురుచు) లోకంలోఅందరికీ నీవు కురూపిగా కనబడవచ్చుగాని నామట్టుకు సౌందర్యదేవతవలె నున్నావు. నేను నీ హృదయసౌందర్యమును ప్రేమించేను. హృదయసౌందర్యముమందు ముఖసౌందర్యము యెన్నోవంతు? ముఖసౌందర్యము నాకవసరములేదు.

లీల:—సంతోషముతో భర్తమెడ కాగలించుకొని “అట్లయితే యెందరు నన్ను కురూపి అనుకొన్న నాకేమిలక్ష్యము? మీదయ పక్కటివుంటే ప్రపంచకము జయిస్తాను. నేను మిమ్మును మనస్ఫూర్తిగా కోరునది ఆది పక్కలే. ఇన్నిరోజులనుండి నేను పడు మనోవేదన, దుఃఖము నేటితో మంచువలె యెగిరి పోయినవి మీ ప్రేమయేకదా నాకు సామ్రాజ్యము? నేడుమొదలు సంసారములో నాపంటి సుఖవంతురాలు లేదనియే తలుస్తాను. (అని పతిపాదములపై బడి ముద్దుపెట్టుకొనెను.)

సాలిగ్రాము లీలప్రేమకు, సత్యకాలమునకుమెచ్చి, లేపనెత్తి, హృదయమున కదిమి, గట్టిగా ముద్దిడి, ఇన్నిరోజులనుండి ఆమెయెడల చేసినఅపచారమునకు త్నమింపమని వేడుకొనెను.

హిందీ ‘చాందు’నుండి అనువాదము.

శ బ రి

గో టే టి స త్య నా రాయణ మూర్తి గారు చినిగినవల్కలంబులను జింపిరిజుట్టున నుంటినంచు నీ మనమున లేశమాత్ర మనుమానము నొందక రమ్ము కాసుకన్ గని కరమూని గై కొనుము కాంచనరత్నము లీయలేను దీ నను ననుఁ గంటఁ జూడు రఘునాయక ! పాయనిభక్తి మ్రొక్కెదన్. కానవమంతయున్ దిరిగి కాంచినపండ్లను గోసి మంచిపా వానిని వేరుగాఁ గొరికి దాచితిఁ దియ్యనిపండ్ల నయ్య! యే పానకమైనఁగాని సరిరా దివి పోల్వఁగఁ గై కొనఁగదే భానుకులాబ్ధిసోమ ! పరిపంధివినాశనమూలకారణా ! చూడుము మధురఫలంబులఁ జూడుము నన్ గృపనుగొల్పుచూడుములతోడన్ జూడుమ యీఫలరుచులను జూడుము నీరూపులేనిచోటుల నాలోన్.